

जरूरतमंदों में खुशी बांटकर नेकी का काम करें

पत्रिका न्यूज नेटवर्क
patrika.com

अंबाह.मप्र राज्य आनंदम संस्थान की आनंद अवधारणा के तहत नगर में नेकी की दीवार को अब आनंदम केंद्र में परिवर्तित कर दिया गया है। एसडीएम राजीव समाधिया ने पुराना थाना रोड पर इसका शुभारंभ किया। यहां लोग अपने गैर उपयोगी सामान को दान कर सकेंगे और जरूरत मंद अपनी आवश्यकता और पसंद के अनुसार चयन कर वस्तु ले जा सकेंगे। इस अवसर पर एसडीएम समाधिया ने कहा कि लोगों को अपनी खुशी के साथ आसपास के वातावरण को खुशनुमा बनाने के प्रयास करने चाहिए। आनंदम केंद्र इसी अवधारणा पर काम करेगा। नगर निरीक्षक जितेंद्र



आनंदम केंद्र का शुभारंभ करते एसडीएम।

नगायच, संचालक बच्चूलाल गुप्ता, अखिलेश शर्मा, भाजपा नेता कविंद्र सिंह तोमर, राजेश कपासिया,

समाजसेवी गिराज चौधरी, साधू सिंह राठौर, एडवोकेट रामनिवास तोमर, खुशी लाल श्रीवास, विजय गुप्ता,

ऐसे प्रयास समाज को खुशहाल बना सकते हैं

ऐसे प्रयास समाज को खुशहाल बना सकते हैं। इस पहल को अनुकरणीय बताते हुए वक्ताओं ने कहा कि इससे जरूरतमंदों को खुशी बांटी जा सकती है। सामग्री के संग्रहण और वितरण में बच्चू लाल गुप्ता, नरेश चंद जैन, अरविन्द मावई, बालकृष्ण शर्मा, दुष्यंत सिंह तोमर, विश्व नाथ गुर्जर, अंकित मिश्रा, सुधीर आचार्य, गिराज चौधरी, साधू राठौर, महेंद्र सखवार, रामेश्वर सहभागी रहे।

जिला आनंद विभाग के संपर्क समन्वयक बालकृष्ण शर्मा, मास्टर ट्रेनर मध्यप्रदेश राज्य आनंद संस्थान डॉ. सुधीर आचार्य ने संयुक्त रूप से लक्ष्मी, गणेश और सरस्वती पूजन इस अवसर पर किया। इस अवसर पर जरूरतमंद बच्चों और महिलाओं को उनकी आवश्यकता के अनुसार वस्त्र एवं अन्य सामान भेंट किया गया। एसडीएम समाधिया ने कहा कि

मध्यप्रदेश राज्य आनंद संस्थान की अवधारणा पर संचालित आनंदम केंद्र जरूरतमंद लोगों के लिए एक अभिनव पहल है। इसके माध्यम से उनकी दैनिक आवश्यकताओं की पूर्ति सहज रूप में हो रही है। जिन लोगों के पास आवश्यकता से अधिक उपयोग की वस्तुएं हैं वह इन केंद्रों पर स्वेच्छा से दान करें और जिन्हें इनकी जरूरत है वह बिना किसी संकोच के ले जाएं।